

Brussell, 17 ta' Ġunju 2025
(OR. en)

8401/25

Fajl Interistituzzjonali:
2025/0035(NLE)

RECH 176
ATO 24
COMPET 296

ATTI LEGIŻLATTIVI U STRUMENTI OĦRA

Suġġett: REGOLAMENT TAL-KUNSILL li jistabbilixxi l-Programm tar-Riċerka u t-Taħriġ tal-Komunità Ewropea tal-Energija Atomika għall-perjodu 2026-2027 li jikkomplementa lil Orizzont Ewropa – il-Programm Qafas għar-Riċerka u l-Innovazzjoni u li jħassar ir-Regolament (Euratom) 2021/765

REGOLAMENT TAL-KUNSILL (Euratom) 2025/...

ta' ...

**li jistabbilixxi l-Programm tar-Riċerka u t-Taħriġ
tal-Komunità Ewropea tal-Enerġija Atomika għall-perjodu 2026-2027
li jikkomplementa lil Orizzont Ewropa – il-Programm Qafas għar-Riċerka u l-Innovazzjoni
u li jhassar ir-Regolament (Euratom) 2021/765**

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea tal-Enerġija Atomika, u b'mod partikolari l-Artikolu 7, l-ewwel paragrafu tiegħu,

Wara li kkunsidra l-proposta tal-Kummissjoni Ewropea,

Wara konsultazzjoni mal-Komitat Xjentifiku u Tekniku,

Billi:

- (1) Il-Komunità Ewropea tal-Energija Atomika (il-"Komunità") għandha l-għan li ttejjeb l-istandard tal-għajxien fl-Istati Membri billi tippromwovi u tiffaċilita r-riċerka nukleari fl-Istati Membri u tikkomplementaha billi twettaq Programm tar-riċerka u t-taħriġ tal-Komunità.
- (2) Ir-riċerka nukleari tista' tikkontribwixxi għall-benesseri soċjali, il-prosperità ekonomika u s-sostenibbiltà ambjentali billi ttejjeb is-sikurezza nukleari, is-sigurtà u l-protezzjoni mir-radjazzjoni. Ir-riċerka dwar il-protezzjoni mir-radjazzjoni wasslet għal titjib fit-teknoloġiji mediċi li minnhom jibbenefikaw ħafna ċittadini, u dik ir-riċerka tista' twassal għal titjib f'setturi oħra bħall-industrija, l-agrikoltura, l-ambjent u s-sigurtà.
- (3) B'rispett shiħ għad-dritt tal-Istati Membri li jiddeċiedu dwar it-taħlita enerġetika tagħhom, ir-riżultati tar-riċerka tal-programm stabbilit b'dan ir-Regolament jistgħu potenzjalment jikkontribwixxu għal sistema tal-enerġija newtrali għall-klima b'mod sikur, effiċjenti u sigur.

- (4) Biex tkun żgurata l-kontinwità tar-riċerka nukleari fil-livell Komunitarju, jeħtieġ li jiġi stabbilit il-Programm tar-Riċerka u t-Taħriġ tal-Komunità għall-perjodu mill-1 ta' Jannar 2026 sal-31 ta' Diċembru 2027 (il-"Programm Euratom 2026-2027") biex il-perjodu tiegħu jkun allinjat ma' dak tal-qafas finanzjarju pluriennali għas-snin 2021 sa 2027 stabbilit fir-Regolament tal-Kunsill (UE, Euratom) 2020/2093¹. Il-Programm Euratom 2026-2027 jenħtieġ li jkompli għaddej bl-attivitajiet ewlenin tar-riċerka tal-Programm ta' Riċerka u Taħriġ preċedent tal-Komunità Ewropea tal-Enerġija Atomika għas-snin 2021-2025 stabbilit bir-Regolament tal-Kunsill (Euratom) 2021/765² (il-"Programm Euratom 2021-2025"), bl-istess objettivi u bl-istess mod ta' implimentazzjoni.
- (5) Ir-rapport tal-Kummissjoni dwar l-evalwazzjoni interim tal-Programm tal-Euratom 2021-2025 enfazizza r-rilevanza tal-karatteristiċi differenti ta' dak il-Programm. Skont ir-rapport, daww il-karatteristiċi jinkludu: (a) il-portafoll wiesa' tar-riċerka li jappoġġa s-sikurezza, is-sigurtà u s-salvagwardji nukleari, il-protezzjoni mir-radjażzjoni u l-applikazzjonijiet mhux tal-ġenerazzjoni tal-enerġija; (b) il-valur miżjud tal-UE għar-riċerka fil-fissjoni; (c) l-appoġġ għall-partijiet ikkonċernati b'sikurezza aħjar u l-bażi tal-għarfien marbut ma' kwistjonijiet ta' sikurezza tat-thaddim fit-tul tal-impjanti tal-enerġija nukleari attwali; (d) thejjijiet għas-sikurezza, is-sigurtà u s-salvagwardji għal sistemi nukleari avvanzati; (e) l-iżvilupp ulterjuri tar-riċerka fil-fużjoni b'titjib fil-governanza; u (f) id-definizzjoni tal-prijoritajiet tal-programm u l-identifikazzjoni ta' perkorsi aktar kredibbli u realistiki. Ir-rapport ikkonkluda li daww il-karatteristiċi jenħtieġ li jinżammu fl-estensjoni tal-Programm Euratom 2026-2027.

¹ Ir-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027 (ĠU L 433I, 22.12.2020, p. 11, ELI: <http://data.europa.eu/eli/reg/2020/2093/oj>).

² Ir-Regolament tal-Kunsill (Euratom) 2021/765 tal-10 ta' Mejju 2021 li jistabbilixxi l-Programm ta' Riċerka u Taħriġ tal-Komunità Ewropea tal-Enerġija Atomika għall-perjodu 2021-2025 li jikkomplementa Orizzont Ewropa – il-Programm Qafas għar-Riċerka u l-Innovazzjoni u li jhassar ir-Regolament (Euratom) 2018/1563 (ĠU 167I, 12.5.2021, p. 81, ELI: <http://data.europa.eu/eli/reg/2021/765/oj>).

- (6) Il-Programm Euratom 2026-2027 huwa maħsub u mfassal minħabba l-hteġa li tiġi stabbilita massa kritika ta' attivitajiet appoġġati. Dan irid jinkiseb billi jiġi stabbilit għadd limitat ta' objettivi speċifiċi ffukati fuq l-użu sikur tal-fissjoni nukleari għall-applikazzjonijiet tal-ġenerazzjoni tal-enerġija u mhux tal-ġenerazzjoni tal-enerġija, iż-żamma u l-iżvilupp tal-għarfien espert meħtieġ, it-trawwim tal-enerġija mill-fużjoni u l-appoġġ għall-politiki tal-Unjoni u tal-Istati Membri tagħha dwar is-sikurezza, is-salvagwardji u s-sigurtà nukleari.
- (7) Il-Programm Euratom 2026-2027 hu parti kruċjali mill-isforzi tal-Unjoni biex tkompli tiżviluppa t-tmexxija teknoloġika u tippromwovi l-eċċellenza fir-riċerka u l-innovazzjoni nukleari biex tiżgura l-aqwa standards tas-sikurezza, tas-sigurtà, tas-salvagwardji, ta' protezzjoni mir-radjażzjoni, f'juwil użat sikur, ġestjoni tal-iskart radjuattiv u dekommissjonar fil-qasam nukleari, f'konformità mal-objettivi tal-programm stipulati f'dan ir-Regolament.
- (8) Billi l-Istati Membri kollha jużaw xi materjali radjuattivi, hu importanti li tkun żgurata l-ġestjoni responsabbli u sikura tal-fjuwil użat u tal-iskart radjuattiv, kif teħtieġ id-Direttiva tal-Kunsill 2011/70/Euratom³, halli jkun evitat li jiġu imposti piżijiet żejda fuq il-ġenerazzjonijiet futuri. Jenħtieġ li l-Programm Euratom 2026-2027 ikompli jtejjeb u jappoġġa r-riċerka u l-iżvilupp relatati mat-teknoloġiji u l-kompetenzi fil-qasam tal-ġestjoni tal-fjuwil użat u tal-iskart radjuattiv.

³ Id-Direttiva tal-Kunsill 2011/70/Euratom tad-19 ta' Lulju 2011 li tistabbilixxi qafas Komunitarju għall-ġestjoni responsabbli u sikura ta' fjuwil użat u skart radjuattiv (ĠU L 199, 2.8.2011, p. 48, ELI: <http://data.europa.eu/eli/dir/2011/70/oj>).

- (9) Fi hdan il-Programm Euratom 2026-2027, ir-riċerka fl-enerġija mill-fużjoni jenhtieg li tiġi implimentata f'konformità mal-Pjan Direzzjonali Ewropew dwar il-Fużjoni, li jiddeskrivi r-riċerka u l-iżviluppi meħtieġa biex jipprovdu l-bażi għal impjant tal-enerġija mill-fużjoni li jiġġenera l-elettriku, u mad-Deċiżjoni tal-Kunsill 2007/198/Euratom⁴. Fuq perjodu qasir sa medju, il-pass ewlieni jenhtieg li jkun li titlesta l-konstruzzjoni u jibda jithaddem l-ITER, filwaqt li l-attivitajiet Ewropej dwar l-ITER jenhtieg li jiġu kkomplementati bi programm vigoruż tar-riċerka fil-fużjoni sabiex dan jappoġġa l-operazzjonijiet futuri tal-ITER u t-thejjija għall-ewwel impjant tal-enerġija mill-fużjoni.
- (10) Billi jappoġġa r-riċerka nukleari, il-Programm Euratom 2026-2027 jenhtieg li jikkontribwixxi biex jintlaħqu l-oġettivi ta' Orizzont Ewropa – il-Programm Qafas għar-Riċerka u l-Innovazzjoni ("Orizzont Ewropa") stabbilit bir-Regolament (UE) 2021/695 tal-Parlament Ewropew u tal-Kunsill⁵ u jenhtieg li dan jiffaċilita l-implimentazzjoni tal-istrategija Ewropa 2030 u t-tishih taż-żona Ewropea tar-riċerka.
- (11) Jenhtieg li l-Programm Euratom 2026-2027 jfittex sinerġiji ma' Orizzont Ewropa u programmi oħra tal-Unjoni, mit-tfassil u l-ippjanar strateġiku tagħhom, tul il-proċess tal-għażla, il-ġestjoni, il-komunikazzjoni, id-disseminazzjoni u l-isfruttament tar-riżultati tal-proġetti, sal-monitoraġġ, l-awditjar u l-governanza.

⁴ Id-Deċiżjoni tal-Kunsill 2007/198/Euratom tas-27 ta' Marzu 2007 li tistabbilixxi l-Impriza Kongunta Ewropea għall-ITER u għall-Iżvilupp tal-Enerġija mill-Fużjoni u li tikkonferixxilha l-vantaġġi (ĠU L 90, 30.3.2007, p. 58, ELI: <http://data.europa.eu/eli/dec/2007/198/oj>).

⁵ Ir-Regolament (UE) 2021/695 tal-Parlament Ewropew u tal-Kunsill tat-28 ta' April 2021 li jistabbilixxi l-Orizzont Ewropa – il-Programm Qafas għar-Riċerka u l-Innovazzjoni, li jistabbilixxi r-regoli tiegħu għall-partecipazzjoni u d-disseminazzjoni, u li jhassar ir-Regolamenti (UE) Nru 1290/2013 u (UE) Nru 1291/2013 (ĠU L 170, 12.5.2021, p. 1, ELI: <http://data.europa.eu/eli/reg/2021/695/oj>).

- (12) L-azzjonijiet tal-Programm Euratom 2026-2027 jenhtieg li jkunu proporzjonati, mingħajr duplikazzjoni jew esklużjoni tal-finanzjament privat, u jenhtieg li jkollhom valur miżjud Ewropew ċar. Dan ser jiżgura l-konsistenza bejn l-azzjonijiet tal-Programm Euratom 2026-2027 u r-regoli tal-Unjoni dwar l-ghajnuna mill-Istat, filwaqt li jevita distorsjonijiet bla bżonn tal-kompetizzjoni fis-suq intern.
- (13) Filwaqt li hija l-ghazla individwali ta' kull Stat Membru jekk għandux juża l-enerġija nukleari, huwa rikonoxxut ukoll li l-enerġija nukleari taqdi rwoli differenti fi Stati Membri differenti. Permezz tal-attivitajiet ta' riċerka tiegħu, il-Programm Euratom 2026-2027 ser jikkontribwixxi wkoll biex titrawwem diskussjoni wiesgħa fost il-partijiet ikkonċernati rilevanti kollha dwar l-opportunitajiet u r-riskji tal-enerġija nukleari.
- (14) Biex jiġu indirizzati l-htigijiet ta' edukazzjoni u taħriġ, jenhtieg li l-Programm Euratom 2026-2027 joffri appoġġ b'kontribuzzjonijiet finanzjarji halli r-riċerkaturi fil-qasam nukleari jsiru eliġibbli biex jibbenefikaw mill-Azzjonijiet Marie Skłodowska-Curie fl-istess livell tar-riċerkaturi f'oqsma oħra.
- (15) Dan ir-Regolament jistabbilixxi pakkett finanzjarju għall-perjodu kollu tal-Programm Euratom 2026-2027 li jrid jikkostitwixxi l-ammont ta' referenza primarja, skont it-tifsira tal-punt 18 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja soda, kif ukoll dwar riżorsi proprji godda, inkluż pjan direzzjonali għall-introduzzjoni ta' riżorsi proprji godda⁶, għall-Parlament Ewropew u l-Kunsill matul il-proċedura baġitarja annwali.

⁶ ĠU L 433I, 22.12.2020, p. 28, ELI: http://data.europa.eu/eli/agree_interinstit/2020/1222/oj.

- (16) Ir-Regolament (UE, Euratom) 2024/2509 tal-Parlament Ewropew u tal-Kunsill⁷ (ir-"Regolament Finanzjarju") japplika għall-Programm Euratom 2026-2027. Ir-Regolament Finanzjarju jistabbilixxi regoli dwar l-implimentazzjoni tal-baġit tal-Unjoni, inkluż regoli dwar l-għotjiet, il-premjijiet, l-akkwist, il-ġestjoni indiretta, l-istrumenti finanzjarji, il-garanziji baġitarji, l-assistenza finanzjarja u r-rimborż għal esperti esterni. Ir-regoli adottati abbażi tal-Artikolu 322 tat-Trattat dwar il-Funzjonament tal-Unjoni Ewropea (TFUE) jinkludu wkoll reġim ġenerali tal-kundizzjonalità għall-protezzjoni tal-baġit tal-Unjoni.
- (17) It-tipi tal-finanzjament u l-metodi tal-implimentazzjoni skont dan ir-Regolament jenhtieg li jintgħażlu skont l-adegwatezza tagħhom biex jintlaħqu l-oġettivi speċifiċi tal-azzjonijiet u jinkisbu r-risultati, filwaqt li, b'mod partikolari, jitqiesu l-kostijiet tal-kontrolli, il-piż amministrattiv, u r-riskju mistenni tan-nuqqas ta' konformità. Għall-għotjiet, jenhtieg li dan ikun jikkunsidra l-użu ta' somom f'daqqa, rati fissi u kostijiet unitarji.
- (18) Jenhtieg li tingħata attenzjoni partikolari biex tkun żgurata parteċipazzjoni adegwata tal-intrapriżi żgħar u ta' daqs medju (SMEs) u tas-settur privat b'mod ġenerali. Jenhtieg li jsiru valutazzjonijiet kwantitattivi u kwalitattivi tal-parteċipazzjoni tal-SMEs bħala parti mill-arrangamenti tal-evalwazzjoni u l-monitoraġġ.

⁷ Ir-Regolament (UE, Euratom) 2024/2509 tal-Parlament Ewropew u tal-Kunsill tat-23 ta' Settembru 2024 dwar ir-regoli finanzjarji applikabbli għall-baġit ġenerali tal-Unjoni (ĠU L, 2024/2509, 26.9.2024, ELI: <https://eur-lex.europa.eu/eli/reg/2024/2509/oj>).

- (19) L-attivitajiet żviluppata fl-ambitu tal-Programm Euratom 2026-2027 jenhtieg li jkollhom l-għan li jxejnu l-inugwaljanzi bejn il-ġeneri u jippromwovu l-ugwaljanza bejn in-nisa u l-irġiel fir-riċerka u l-innovazzjoni, f'konformità mal-Artikoli 2 u 3 tat-Trattat dwar l-Unjoni Ewropea u l-Artikolu 8 TFUE. Jenhtieg li d-dimensjoni tal-ġeneru tiġi integrata fir-riċerka u l-innovazzjoni u tingħata segwitu fl-istadji kollha taċ-ċiklu tar-riċerka.
- (20) Bl-għan li japprofondixxi r-relazzjoni bejn ix-xjenza u s-soċjetà u li jżid il-fiduċja tal-pubbliku fix-xjenza, jenhtieg li l-Programm Euratom 2026-2027 jiffavorixxi l-involvement infurmat taċ-ċittadini u s-soċjetà ċivili f'materji ta' riċerka u innovazzjoni billi jippromwovi l-edukazzjoni xjentifika, jagħmel l-għarfien xjentifiku aktar aċċessibbli, jiżviluppa aġendi responsabbli ta' riċerka u innovazzjoni li jindirizzaw it-tħassib u jissodisfaw l-aspettattivi taċ-ċittadini u s-soċjetà ċivili, u jiffaċilita l-partecipazzjoni taċ-ċittadini u s-soċjetà ċivili fl-attivitajiet tal-Programm Euratom 2026-2027.
- (21) Jenhtieg li l-azzjonijiet li jidhlu fl-ambitu tal-Programm Euratom 2026-2027 jirrispettaw id-drittijiet fundamentali u josservaw il-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea.
- (22) Huwa importanti li dan jibqa' jiffaċilita l-isfruttament tal-proprjetà intellettuali żviluppata mill-partecipanti, filwaqt li jipproteġi l-interessi leġittimi ta' partecipanti oħra u tal-Komunità f'konformità mat-Titolu II, il-Kapitolu 2, tat-Trattat li jistabbilixxi l-Komunità Ewropea tal-Energija Atomika (it-“Trattat Euratom”).

- (23) Biex tiżgura l-akbar impatt possibbli tal-finanzjament tal-Euratom, meta jkun xieraq, il-Komunità tista' tikkunsidra Shubiji Ewropej ma' shab mis-settur pubbliku jew privat, dment li l-impatt mixtieq ikun jista' jinkiseb b'mod aktar effettiv fi shubija milli mill-Komunità waħedha, u meta mqabbel ma' forom oħra ta' appoġġ tal-Programm Euratom 2026-2027. Dan ir-Regolament jenħtieġ li jiżgura li shubiji bħal dawn ikunu jhaddmu approċċ ta' ċiklu tal-ħajja ċar u jimxu bi proċess trasparenti tal-ghazla u tat-tehid tad-deċiżjonijiet f'konformità mal-Anness III tar-Regolament (UE) 2021/695.
- (24) Jenħtieġ li jkun possibbli wkoll li l-objettivi tal-Programm Euratom 2026-2027 jiġu indirizzati bi strumenti finanzjarji u garanziji baġitarji fl-ambitu ta' programmi bbażati fuq it-TFUE, dment li l-azzjonijiet ikunu konformi mal-objettivi u r-regoli ta' dawk il-programmi.
- (25) Biex tkun żgurata l-aktar implimentazzjoni effiċjenti possibbli u jinkiseb qafas koerenti, komprensiv u trasparenti għall-benefiċjarji, il-parteciċipazzjoni fil-Programm Euratom 2026-2027 u d-disseminazzjoni tar-riżultati tar-riċerka jenħtieġ li jkunu soġġetti għar-regoli rilevanti tar-Regolament (UE) 2021/695, b'ċerti adattamenti jew eċċezzjonijiet. Jenħtieġ li għall-finijiet ta' dan ir-Regolament japplikaw id-definizzjonijiet rilevanti u t-tipi ewlenin ta' azzjoni stipulati f'dak ir-Regolament.

- (26) Il-fond ta' garanzija għall-partiċipanti mwaqqaf fl-ambitu ta' Orizzont 2020 stabbilit bir-Regolament (UE) Nru 1291/2013 tal-Parlament Ewropew u tal-Kunsill⁸ u għestit mill-Kummissjoni ta prova li huwa mekkaniżmu ta' salvagwardja importanti li jtaffi r-riskji assoċjati mal-ammonti dovuti u mhux rimborżati mill-partiċipanti inadempjenti. Dak il-mekkanizmu ta' salvagwardja jenħtieġ għalhekk li jitkompla. Barra minn hekk, azzjonijiet taħt dan ir-Regolament jenħtieġ li jiġu koperti mill-mekkanizmu ta' assigurazzjoni mutwa stabbilit skont ir-Regolament (UE) 2021/695.
- (27) Jenħtieġ li ċ-Ċentru tar-Riċerka Kongunta (il-"JRC") jkompli jipprovdi lill-Unjoni u l-Istati Membri, kif xieraq, b'evidenza xjentifika u appoġġ tekniku indipendenti mmexxija mill-klijenti tul iċ-ċiklu tal-politika kollu. Jenħtieġ li l-azzjonijiet diretti tal-JRC jiġu implimentati b'mod flessibbli, effiċjenti u trasparenti, filwaqt li jkunu jitqiesu l-htigijiet rilevanti tal-utenti tal-JRC u l-htigijiet tal-politiki tal-Unjoni, b'mod partikolari fil-qasam tas-sikurezza, is-salvagwardji u s-sigurtà nukleari, u li jiżguraw il-protezzjoni tal-interessi finanzjarji tal-Unjoni. Skont il-konklużjonijiet tal-Kunsill tas-26 ta' April 1994 dwar ir-rwol tal-JRC, jenħtieġ li l-JRC ikompli jiġġenera riżorsi addizzjonali permezz ta' attivitajiet kompetittivi ta' appoġġ għall-politiki tal-Unjoni jew f'isem partijiet terzi. Jenħtieġ li l-JRC jkun jista' jipparteċipa f'azzjonijiet indiretti, meta l-programm ta' hidma rilevanti jipprevedi dan.

⁸ Ir-Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi Orizzont 2020 – il-Programm Qafas għar-Riċerka u l-Innovazzjoni (2014-2020) u li jhassar id-Deciżjoni Nru 1982/2006/KE (ĠU L 347, 20.12.2013, p. 104, ELI: <http://data.europa.eu/eli/reg/2013/1291/oj>).

- (28) F'konformità mar-Regolament Finanzjarju, ir-Regolament (UE, Euratom) Nru 883/2013 tal-Parlament Ewropew u tal-Kunsill⁹ u r-Regolamenti tal-Kunsill (KE, Euratom) Nru 2988/95¹⁰, (Euratom, KE) Nru 2185/96¹¹ u (UE) 2017/1939¹², l-interessi finanzjarji tal-Unjoni jridu jiġu protetti b'miżuri proporzjonati, fosthom miżuri relatati mal-prevenzjoni, id-detezzjoni, il-korrezzjoni u l-investigazzjoni tal-irregolaritajiet, inkluż frodi, mal-irkupru tal-fondi mitlufa, imħallsa bi żball jew użati hażin u, meta xieraq, mal-impożizzjoni ta' penali amministrattivi. B'mod partikolari, f'konformità mar-Regolamenti (Euratom, KE) Nru 2185/96 u (UE, Euratom) Nru 883/2013, l-Uffiċċju Ewropew Kontra l-Frodi (OLAF) għandu s-setgħa li jwettaq investigazzjonijiet amministrattivi, inkluż kontrolli u spezzjonijiet fuq il-post, biex jistabbilixxi jekk hemmx frodi, korruzzjoni jew xi attività illegali ohra li taffettwa l-interessi finanzjarji tal-Unjoni.

⁹ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jħassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1, ELI: <http://data.europa.eu/eli/reg/2013/883/oj>).

¹⁰ Ir-Regolament tal-Kunsill (KE, Euratom) Nru 2988/95 tat-18 ta' Dicembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.95, p. 1, ELI: <http://data.europa.eu/eli/reg/1995/2988/oj>).

¹¹ Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet ohra (ĠU L 292, 15.11.1996, p. 2, ELI: <http://data.europa.eu/eli/reg/1996/2185/oj>).

¹² Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahħa dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") (ĠU L 283, 31.10.2017, p. 1, ELI: <http://data.europa.eu/eli/reg/2017/1939/oj>).

L-Uffiċċju tal-Prosekutur Pubbliku Ewropew (l-"UPPE") għandu s-setgħa, f'konformità mar-Regolament (UE) 2017/1939, li jinvestiga u jipproċessa reati kriminali li jaffettwaw l-interessi finanzjarji tal-Unjoni kif previst fid-Direttiva (UE) 2017/1371 tal-Parlament Ewropew u tal-Kunsill¹³. F'konformità mar-Regolament Finanzjarju, kwalunkwe persuna jew entità li tirċievi fondi mingħand l-Unjoni trid tikkoopera bis-siġh fil-protezzjoni tal-interessi finanzjarji tal-Unjoni, tagħti d-drittijiet u l-aċċess meħtieġa lill-Kummissjoni, lill-OLAF, lill-Qorti tal-Awdituri u, fir-rigward ta' dawk l-Istati Membri li jipparteċipaw fil-kooperazzjoni msahħa skont ir-Regolament (UE) 2017/1939, lill-UPPE, u tiżgura li kwalunkwe parti terza involuta fl-implimentazzjoni tal-fondi tal-Unjoni tagħti drittijiet ekwivalenti.

- (29) Il-pajjiżi terzi jistgħu jipparteċipaw fil-Programm Euratom 2026-2027 abbażi tal-istrumenti legali rispettivi tagħhom. F'dan ir-Regolament jenħtieġ li tiddaħhal dispożizzjoni speċifika li teħtieġ li l-pajjiżi terzi jagħtu d-drittijiet u l-aċċess meħtieġa biex l-uffiċjali awtorizzanti responsabbli, l-OLAF u l-Qorti tal-Awdituri jeżerċitaw il-kompetenzi rispettivi tagħhom b'mod komprensiv.

¹³ Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 198, 28.7.2017, p. 29, ELI: <http://data.europa.eu/eli/dir/2017/1371/oj>).

- (30) Biex ikunu żgurati kundizzjonijiet uniformi għall-implimentazzjoni tal-azzjonijiet fl-ambitu tal-Programm Euratom 2026-2027 u fil-monitoraġġ u l-evalwazzjoni tagħhom, jenhtieg li l-Kummissjoni tingħata setgħat ta' implimentazzjoni. Dawk is-setgħat jenhtieg li jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹⁴.
- (31) Skont il-paragrafi 22 u 23 tal-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹⁵, jenhtieg li l-Programm Euratom 2026-2027 jiġi evalwat abbażi tal-informazzjoni migbura f'konformità ma' rekwiżiti speċifiċi tal-monitoraġġ, filwaqt li jkunu evitati l-piż amministrattiv, b'mod partikolari fuq l-Istati Membri, u regolamentazzjoni żejda. Meta xieraq, dawk ir-rekwiżiti jenhtieg li jinkludu indikaturi li jistgħu jitkejlu bħala bażi għall-evalwazzjoni tal-effetti tal-Programm Euratom 2026-2027 fil-prattika.
- (32) Il-Bord tal-Gvernaturi tal-JRC, imwaqqaf bid-Deciżjoni tal-Kummissjoni 96/282/Euratom¹⁶, ġie kkonsultat dwar il-kontenut xjentifiku u teknoloġiku tal-azzjonijiet diretti tal-JRC.

¹⁴ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13, ELI: <http://data.europa.eu/eli/reg/2011/182/oj>).

¹⁵ ĠU L 123, 12.5.2016, p. 1, ELI: http://data.europa.eu/eli/agree_interinst/2016/512/oj.

¹⁶ Id-Deciżjoni tal-Kummissjoni 96/282/Euratom tal-10 ta' April 1996 dwar l-organizzazzjoni mill-ġdid taċ-Ċentru ta' Ricerka Kongunt (ĠU L 107, 30.4.1996, p. 12, ELI: <http://data.europa.eu/eli/dec/1996/282/oj>).

- (33) Il-Parlament Ewropew ġie kkonsultat b'mod volontarju u ta opinjoni¹⁷. Anke l-Kumitat Ekonomiku u Soċjali Ewropew ġie kkonsultat b'mod volontarju u ta opinjoni¹⁸.
- (34) Għal raġunijiet ta' ċertezza legali, jenħtieg li r-Regolament (Euratom) 2021/765 jithassar,

ADOTTA DAN IR-REGOLAMENT:

¹⁷ L-Opinjoni ta' ... (għadha ma ġietx ippubblikata fil-Ġurnal Uffiċjali).

¹⁸ L-Opinjoni ta' ... (għadha ma ġietx ippubblikata fil-Ġurnal Uffiċjali).

Kapitolu I

Dispożizzjonijiet ġenerali

Artikolu 1

Suġġett

Dan ir-Regolament jistabbilixxi l-Programm tar-Riċerka u t-Taħriġ tal-Komunità Ewropea tal-Energija Atomika għall-perjodu mill-1 ta' Jannar 2026 sal-31 ta' Diċembru 2027 (il-"Programm Euratom 2026-2027") u r-regoli għall-partecipazzjoni u d-disseminazzjoni f'azzjonijiet indiretti permezz ta' dan il-Programm Euratom 2026-2027, li jikkomplementa lil Orizzont Ewropa.

Huwa jistabbilixxi l-oġġettivi tal-Programm Euratom 2026-2027, il-baġit għall-perjodu 2026-2027, il-forom ta' finanzjament u r-regoli biex jingħata dan il-finanzjament.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet rilevanti stipulati fir-Regolament (UE) 2021/695. Ir-referenzi f'dawk id-definizzjonijiet għall-Unjoni u għal Orizzont Ewropa għandhom jinftehm u bħala referenzi għall-Komunità Ewropea tal-Energija Atomika (il-"Komunità") u għall-Programm Euratom 2026-2027 rispettivament. Madankollu, għall-finijiet ta' dan ir-Regolament, "programm ta' hidma" tfisser id-dokument adottat mill-Kummissjoni għall-implimentazzjoni tal-Programm Euratom 2026-2027 f'konformità mal-Artikolu 16 ta' dan ir-Regolament.

Ir-referenzi kollha f'dan ir-Regolament għar-Regolament (UE) 2021/695 huma għall-verżjoni fis-seħh fi ... [*Jekk jogħġbok dahhal id-data tal-adozzjoni ta' dan ir-Regolament*].

Artikolu 3

Objettivi tal-programm

1. Bħala objettiv ġenerali, il-Programm Euratom 2026-2027 għandu jwettaq riċerka fil-qasam nukleari u attivitajiet ta' taħriġ, b'enfasi fuq it-titjib kontinwu tas-sikurezza nukleari, is-sigurtà u l-protezzjoni mir-radjazzjoni, kif ukoll jikkomplementa l-ilhuq tal-objettivi ta' Orizzont Ewropa fost l-oħrajn fil-kuntest tat-tranżizzjoni tal-enerġija.
2. Il-Programm Euratom 2026-2027 għandu l-objettivi speċifiċi li ġejjin:
 - (a) li jtejjeb u jappoġġa s-sikurezza, is-sigurtà u s-salvagwardji nukleari, il-protezzjoni mir-radjazzjoni, il-ġestjoni sikura tal-fjuwil użat u tal-iskart radjuattiv u d-dekummissjonar, inkluż l-użu sikur u sigur tan-nukleari għall-applikazzjonijiet tal-ġenerazzjoni tal-enerġija u mhux tal-ġenerazzjoni tal-enerġija mir-radjazzjoni jonizzanti;
 - (b) li jzomm u jiżviluppa aktar l-għarfien espert u l-kompetenza fil-qasam nukleari fil-Komunità;
 - (c) li jrawwem l-iżvilupp tal-enerġija mill-fużjoni bħala sors tal-enerġija potenzjali għall-futur għall-produzzjoni tal-elettriku u li jikkontribwixxi għall-implimentazzjoni tal-pjan direzzjonali Ewropew dwar il-fużjoni;
 - (d) li jappoġġa l-politika tal-Unjoni u tal-Istati Membri tagħha dwar it-titjib kontinwu tas-sikurezza, is-salvagwardji u s-sigurtà nukleari.
3. L-objettivi elenkati fil-paragrafi 1 u 2 għandhom jiġu implimentati f'konformità mal-Anness I. Jekk ikun ġustifikat kif xieraq, l-implimentazzjoni ta' daww il-objettivi tista' tinkludi rispons għal opportunitajiet, kriżijiet u theddid emergenti.

Artikolu 4

Baġit

1. Il-pakkett finanzjarju għall-implimentazzjoni tal-Programm Euratom 2026-2027 għall-perjodu mill-1 ta' Jannar 2026 sal-31 ta' Diċembru 2027 għandu jkun ta' EUR 598 346 804 bil-prezzijiet attwali.
2. Id-distribuzzjoni indikattiva tal-ammont imsemmi fil-paragrafu 1 għandha tkun:
 - (a) EUR 252 532 225 għall-azzjonijiet indiretti fir-riċerka u l-iżvilupp tal-fużjoni;
 - (b) EUR 115 339 356 għall-azzjonijiet indiretti fil-fissjoni nukleari, is-sikurezza u l-protezzjoni mir-radjazzjoni;
 - (c) EUR 230 475 223 għall-azzjonijiet diretti mwettqa miċ-Ċentru Kongunt tar-Riċerka (il-“JRC”).

Il-Kummissjoni ma tistax tiddevja mill-ammont imsemmi fl-ewwel subparagrafu, il-punt (c).

3. L-ammont imsemmi fil-paragrafu 1 jista' jintuża wkoll biex ikopri l-ispejjeż għat-tnejn, il-monitoraġġ, il-kontroll, l-awditjar, l-evalwazzjoni u attivitajiet u nefqiet oħra meħtieġa għall-ġestjoni u l-implimentazzjoni tal-Programm Euratom 2026-2027, inkluż in-nefqa amministrattiva kollha, u l-evalwazzjoni tal-kisba tal-oġġettivi tiegħu. L-ispejjeż amministrattivi relatati mal-azzjonijiet indiretti ma għandhomx jaqbuż 6 % tal-ammont distribwit lill-azzjonijiet indiretti tal-Programm Euratom 2026-2027 imsemmija fil-paragrafu 2, l-ewwel subparagrafu, il-punti (a) u (b). L-ammont imsemmi fil-paragrafu 1 jista' wkoll jintuża biex ikopri:
- (a) sa fejn dawn ikunu relatati mal-oġġettivi tal-Programm Euratom 2026-2027, l-ispejjeż relatati mal-istudji, il-laqgħat tal-esperti, u l-azzjonijiet ta' informazzjoni u komunikazzjoni;
 - (b) l-ispejjeż marbuta man-networks tat-teknoloġija tal-informazzjoni li jiffukaw fuq l-ipproċessar u l-iskambju tal-informazzjoni, inkluż għodod korporattivi tat-teknoloġija tal-informazzjoni u assistenza teknika u amministrattiva oħra meħtieġa b'raba mal-ġestjoni tal-Programm Euratom 2026-2027.
4. Jekk ikun meħtieġ għall-ġestjoni tal-azzjonijiet li ma jkunux tlestew sal-31 ta' Diċembru 2027, l-appropriazzjonijiet jistgħu jiddaħhlu fil-baġit lil hinn mill-2027 biex ikopru l-ispejjeż previsti fil-paragrafu 3.
5. L-impenji baġitarji għal azzjonijiet li jestendu fuq aktar minn sena finanzjarja waħda jistgħu jiġu diżaggregati f'pagamenti akkont annwali fuq diversi snin.
6. Mingħajr preġudizzju għar-Regolament (UE, Euratom) 2024/2509 (ir-“Regolament Finanzjarju”), in-nefqa għall-azzjonijiet li jirriżultaw mill-proġetti, inkluż fl-ewwel programm ta' hidma tista' tkun eligibbli mill-1 ta' Jannar 2026.

7. Meta jintalab mill-Istat Membru kkonċernat, ir-riżorsi allokat i lill-Istati Membri b'ġestjoni kondiviża jistgħu jiġu trasferiti għall-Programm Euratom 2026-2027 soġġett għall-kundizzjonijiet stipulati fid-dispożizzjonijiet rilevanti tar-Regolament (UE) 2021/1060 tal-Parlament Ewropew u tal-Kunsill¹⁹. Il-Kummissjoni għandha timplimenta dawk ir-riżorsi direttament f'konformità mal-Artikolu 62(1), l-ewwel subparagrafu, il-punt (a), tar-Regolament Finanzjarju jew indirettament f'konformità mal-punt (c) ta' dak is-subparagrafu. Dawk ir-riżorsi għandhom jintużaw għall-benefiċċju tal-Istat Membru kkonċernat.

Artikolu 5

Pajjiżi terzi assoċjati mal-Programm Euratom 2026-2027

1. Il-Programm Euratom 2026-2027 għandu jkun miftuħ għall-assoċjazzjoni ta' dawn il-pajjiżi terzi li ġejjin:
- (a) il-pajjiżi aderenti, il-pajjiżi kandidati u l-kandidati potenzjali, f'konformità mal-prinċipji ġenerali u t-termini u l-kundizzjonijiet ġenerali għall-parteciċpazzjoni ta' dawk il-pajjiżi fil-programmi tal-Komunità stabbiliti fil-ftehimiet qafas rispettivi u fid-deċizzjonijiet tal-Kunsill ta' Assoċjazzjoni jew fi ftehimiet simili u f'konformità mal-kundizzjonijiet speċifiċi stabbiliti fi ftehimiet bejn il-Komunità u dawk il-pajjiżi;

¹⁹ Ir-Regolament (UE) 2021/1060 tal-Parlament Ewropew u tal-Kunsill tal-24 ta' Ġunju 2021 li jistipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi, is-Sajd u l-Akkwakultura u r-regoli finanzjarji għalihom u għall-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Ġestjoni tal-Fruntieri u l-Politika dwar il-Viżi (ĠU L 231, 30.6.2021, p. 159, ELI: <http://data.europa.eu/eli/reg/2021/1060/oj>).

- (b) Il-pajjiżi tal-Politika Ewropea tal-Viċinat, f'konformità mal-prinċipji ġenerali u t-termini u l-kundizzjonijiet ġenerali għall-partekipazzjoni ta' dawk il-pajjiżi fil-programmi tal-Komunità stabbiliti fil-ftehimiet qafas rispettivi u fid-deċiżjonijiet tal-Kunsill ta' Assoċjazzjoni jew fi ftehimiet simili u f'konformità mal-kundizzjonijiet speċifiċi stabbiliti fi ftehimiet bejn il-Komunità u dawk il-pajjiżi;
- (c) il-pajjiżi u t-territorji terzi li jissodisfaw il-kriterji kollha li ġejjin:
 - (i) kapaċità tajba fix-xjenza, fit-teknoloġija u fl-innovazzjoni;
 - (ii) impenn favur ekonomija b'suq miftuħ u msejsa fuq ir-regoli, inkluż tħaddim ġust u ekwu tad-drittijiet tal-proprietà intellettuali, bl-appoġġ ta' istituzzjonijiet demokratiċi;
 - (iii) promozzjoni attiva ta' politiki li jtejbu l-benesseri ekonomiku u soċjali taċ-ċittadini.

2. L-assoċjazzjoni mal-Programm Euratom 2026-2027 ta' kull wieħed mill-pajjiżi terzi skont il-paragrafu 1, il-punt (c), għandha tkun f'konformità mal-kundizzjonijiet stabbiliti fi ftehim speċifiku li jkopri l-partekipazzjoni tal-pajjiżi terzi fi kwalunkwe programm tal-Komunità jew tal-Unjoni, dment li l-ftehim:

- (a) ikun jiżgura bilanċ ġust fir-rigward tal-kontribuzzjonijiet u l-benefiċċji tal-pajjiżi terzi li jipparteċipa fil-programmi tal-Komunità jew tal-Unjoni;

- (b) ikun jistabbilixxi l-kundizzjonijiet tal-partecipazzjoni fil-programmi tal-Komunità jew tal-Unjoni, inkluż il-kalkolu tal-kontribuzzjonijiet finanzjarji għall-programmi individwali u l-kostijiet amministrattivi tagħhom;
- (c) ma jkunx jikkonferixxi setgħa deċizzjonali lill-pajjiż terz fir-rigward tal-Programm Euratom 2026-2027;
- (d) ikun jiggarrantixxi d-drittijiet tal-Unjoni li tkun żgurata ġestjoni finanzjarja soda u li jiġu protetti l-interessi finanzjarji tal-Unjoni.

Il-kontribuzzjonijiet imsemmija fl-ewwel subparagrafu, il-punt (b), ta' dan il-paragrafu għandhom jikkostitwixxu dhul assenjat f'konformità mal-Artikolu 21(5) tar-Regolament Finanzjarju.

3. L-ambitu tal-assoċjazzjoni ta' kull pajjiż terz fil-Programm Euratom 2026-2027 għandha tqis l-oġettiv ta' avvanz fit-tkabbir ekonomiku fl-Unjoni permezz tal-innovazzjoni. Għalhekk, hlief għall-pajjiżi aderenti, għall-pajjiżi kandidati u għall-kandidati potenzjali, xi partijiet tal-Programm Euratom 2026-2027 jistgħu jiġu esklużi minn ftehim ta' assoċjazzjoni għal pajjiż speċifiku.
4. Il-ftehim ta' assoċjazzjoni għandu, meta xieraq, jipprevedi l-partecipazzjoni reċiproka ta' entitajiet ġuridiċi stabbiliti fl-Unjoni fi programmi ekwivalenti tal-pajjiżi assoċjati f'konformità mal-kundizzjonijiet stabbiliti f'dawk il-programmi.

5. Meta xieraq, il-kundizzjonijiet li jiddeterminaw il-livell tal-kontribuzzjoni finanzjarja għandhom jiżguraw korrezzjoni awtomatika ta' kwalunkwe żbilanċ sinifikanti meta mqabbel mal-ammont li jirċievu l-entitajiet stabbiliti fil-pajjiż assoċjat bil-partecipazzjoni fil-Programm Euratom 2026-2027, filwaqt li jitqiesu l-kostijiet għall-ġestjoni, għat-twettiq u għat-thaddim tal-Programm Euratom 2026-2027.

Artikolu 6

Implimentazzjoni u forum ta' finanzjament

1. Il-Programm Euratom 2026-2027 għandu jiġi implimentat b'ġestjoni diretta f'konformità mar-Regolament Finanzjarju jew b'ġestjoni indiretta mill-korpi tal-finanzjament imsemmija fl-Artikolu 62(1), l-ewwel subparagrafu, il-punt (c), tar-Regolament Finanzjarju.
2. Il-finanzjament permezz tal-Programm Euratom 2026-2027 jista' jinghata bi kwalunkwe waħda mill-forom stabbiliti fir-Regolament Finanzjarju; iżda, l-għotjiet għandhom ikunu l-forma ewlenija ta' appoġġ għall-azzjonijiet indiretti permezz tal-Programm Euratom 2026-2027. Il-finanzjament permezz tal-Programm Euratom 2026-2027 jista' jinghata wkoll bi premjijiet, b'sejhiet għall-akkwist u bi strumenti finanzjarji f'operazzjonijiet ta' taħlit.

3. It-tipi ewlenin ta' azzjoni li jridu jitwettqu permezz tal-Programm Euratom 2026-2027 huma stipulati u definiti fl-Artikolu 2 tar-Regolament (UE) 2021/695, bħal azzjonijiet ta' riċerka u innovazzjoni, azzjonijiet ta' innovazzjoni, azzjonijiet ta' innovazzjoni u użu fis-suq, azzjonijiet ta' taħriġ u mobbiltà, azzjonijiet ta' kofinanzjament tal-programm, azzjonijiet ta' akkwist prekommerċjali, azzjonijiet ta' akkwist pubbliku ta' soluzzjonijiet innovattivi, azzjonijiet ta' koordinazzjoni u appoġġ, premjijiet ta' inċentiv u premjijiet ta' rikonoxximent.

Il-forom tal-finanzjament imsemmija fil-paragrafu 2 ta' dan l-Artikolu għandhom jintużaw b'mod flessibbli għall-oġettivi kollha tal-Programm Euratom 2026-2027, u l-użu tagħhom għandu jiġi ddeterminat skont il-ħtiġijiet u l-karatteristiċi tal-oġettivi partikolari.

4. Il-Programm Euratom 2026-2027 għandu jappoġġa wkoll azzjonijiet diretti mwettqa mill-JRC.

Artikolu 7

Shubiji Ewropej

1. Partijiet mill-Programm Euratom 2026-2027 jistgħu jiġu implimentati bi Shubiji Ewropej.

2. L-involvement tal-Komunità fi Shubiji Ewropej jista' jiehwa kwalunkwe forma minn dawn li ġejjin:
- (a) parteċipazzjoni fi shubiji stabbiliti abbażi ta' memoranda ta' qbil jew arrangamenti kuntrattwali bejn il-Kummissjoni u shab pubbliċi jew privati, li jkunu jispjefikaw l-oġettivi tas-Shubija Ewropea, l-impenji relatati ta' kull parti involuta fir-rigward tal-kontribuzzjonijiet finanzjarji jew in natura tagħhom, l-indikaturi ewlenin tal-prestazzjoni u tal-impatt, ir-riżultati li jridu jinkisbu u l-arrangamenti tar-rappurtar; dawn jinkludu l-identifikazzjoni ta' attivitajiet komplementari tar-riċerka u tal-innovazzjoni li jiġu implimentati mis-shab u mill-Programm Euratom 2026-2027 (Shubiji Ewropej koprogrammati);
 - (b) parteċipazzjoni fi programm tal-attivitajiet tar-riċerka u tal-innovazzjoni u l-kontribuzzjoni finanzjarja għalih, li jkun jispjefika l-oġettivi, l-indikaturi ewlenin tal-prestazzjoni u tal-impatt, u r-riżultati li jridu jinkisbu, skont l-impenn tas-shab rigward il-kontribuzzjonijiet finanzjarji jew in natura tagħhom u l-integrazzjoni tal-attivitajiet rilevanti tagħhom permezz ta' azzjoni kofinanzjata tal-Programm Euratom 2026-2027 (Shubiji Ewropej kofinanzjati).
3. Is-Shubiji Ewropej għandhom:
- (a) jiġu stabbiliti meta l-oġettivi tal-Programm Euratom 2026-2027 ikunu jintlaħqu b'mod aktar effettiv milli mill-Komunità waħedha, u meta mqabbla ma' forom oħra ta' appoġġ permezz tal-Programm Euratom 2026-2027; jallokaw sehem xieraq mill-baġit tal-Programm Euratom 2026-2027 għal daww il-partijiet;

- (b) jaderixxu mal-prinċipji tal-valur miżjud tal-Unjoni, it-trasparenza u l-ftuħ, u li jhallu impatt fl-Ewropa u għaliha, effett lieva qawwi bi skala suffiċjenti, impenji fit-tul tal-partijiet kollha involuti, flessibbiltà fl-implimentazzjoni, koerenza, koordinazzjoni u komplementarjetà ma' inizjattivi tal-Unjoni, lokali, reġjonali, nazzjonali u, meta rilevanti, internazzjonali jew Shubiji Ewropej ohra;
 - (c) ikollhom approċċ ċar taċ-ċiklu tal-ħajja, ikunu limitati fiż-żmien u jkunu jinkludu l-kundizzjonijiet għat-tneħħija gradwali tal-finanzjament tal-Programm Euratom 2026-2027.
4. Id-dispożizzjonijiet u l-kriterji tal-għażla, l-implimentazzjoni, il-monitoraġġ, l-evalwazzjoni u t-tneħħija gradwali tas-Shubiji Ewropej huma stipulati fl-Anness III tar-Regolament (UE) 2021/695.

Artikolu 8

Xjenza miftuħa

Id-dispożizzjonijiet dwar ix-xjenza miftuħa stipulati fir-Regolament (UE) 2021/695 japplikaw għall-Programm Euratom 2026-2027.

Artikolu 9

Azzjonijiet eliġibbli u regoli għall-partecipazzjoni u d-disseminazzjoni tar-riżultati tar-riċerka

1. Għall-finanzjament huma eliġibbli biss l-azzjonijiet li jimplimentaw l-oġġettivi msemmija fl-Artikolu 3.

2. Sogġett għall-paragrafi 3 u 4 ta' dan l-Artikolu, it-Titolu II dwar ir-regoli għall-partecipazzjoni u d-disseminazzjoni tar-Regolament (UE) 2021/695 japplika għall-azzjonijiet appoġġati permezz tal-Programm Euratom 2026-2027. Ir-referenzi fir-Regolament (UE) 2021/695 għall-Unjoni u għal Orizzont Ewropa għandhom jinftiehm bħala referenzi għall-Komunità u għall-Programm Euratom 2026-2027, meta xieraq. Ir-referenzi fir-Regolament (UE) 2021/695 għal "regoli tas-sigurtà" għandhom jinftiehm li jinkludu l-interessi tad-difiża tal-Istati Membri skont it-tifsira tal-Artikolu 24 tat-Trattat Euratom.
3. B'deroga mill-Artikolu 40(4) tar-Regolament (UE) 2021/695, id-dritt ta' oġġezzjoni għat-trasferimenti tas-sjieda tar-riżultati, jew għall-ġhotjiet ta' liċenzja esklużiva fir-rigward tar-riżultati, jista' jiġi estiż għall-ġhotjiet tal-liċenzji mhux esklużivi.
4. B'deroga mill-Artikolu 41(9) tar-Regolament (UE) 2021/695, beneficijarju li jkun irċieva finanzjament tal-Komunità għandu jagħti aċċess għar-riżultati tiegħu mingħajr royalties lill-istituzzjonijiet tal-Komunità, lill-korpi tal-finanzjament jew lill-Impriża Kongunta Ewropea għall-ITER u l-Iżvilupp tal-Enerġija mill-Fużjoni (Enerġija mill-Fużjoni) stabbilita bid-Deċiżjoni 2007/198/Euratom (l-"Impriża Kongunta tal-Enerġija mill-Fużjoni"), għall-fini tal-iżvilupp, l-implimentazzjoni u l-monitoraġġ tal-politiki u tal-programmi tal-Komunità jew l-obbligi skont il-kooperazzjoni internazzjonali ma' pajjiżi terzi u organizzazzjonijiet internazzjonali. Dawn id-drittijiet ta' aċċess għandhom jinkludu d-dritt li partijiet terzi jiġu awtorizzati jużaw ir-riżultati fl-akkwist pubbliku u d-dritt ta' sottoliċenzjar. Id-drittijiet tal-aċċess għandhom ikunu limitati għall-użu mhux kummerċjali u mhux kompetittiv.

5. Il-mekkanizmu ta' assigurazzjoni mutwa stabbilit skont ir-Regolament (UE) 2021/695 għandu jkopri r-riskju assoċjat man-nuqqas ta' rkupru tas-somom dovuti mill-benefiċjarji lill-Kummissjoni jew lill-korpi tal-finanzjament skont dan ir-Regolament.

Artikolu 10

Finanzjament kumulattiv, alternattiv u kkombinat

1. Il-Programm Euratom 2026-2027 għandu jiġi implimentat f'sinergija ma' Orizzont Ewropa u ma' programmi oħra tal-Unjoni.
2. Biex jintlaħqu l-oġettivi tal-Programm Euratom 2026-2027 u biex jiġu indirizzati l-isfidi komuni għall-Programm Euratom 2026-2027 u għal Orizzont Ewropa, l-attivitajiet li jkopru l-oġettivi stipulati fil-Programm Euratom 2026-2027 jew li jimplimentaw Orizzont Ewropa, jew it-tnejn li huma, jistgħu jibbenefikaw mill-kontribuzzjoni finanzjarja tal-Komunità, soġġett għall-Artikolu 9. B'mod partikolari, il-Programm Euratom 2026-2027 jista' jagħti kontribuzzjoni finanzjarja lill-Azzjonijiet Marie Skłodowska-Curie biex jappoġġa attivitajiet rilevanti tar-riċerka nukleari.
3. Azzjoni li tkun irċeviet kontribuzzjoni mingħand programm tal-Unjoni iehor tista' tirċievi wkoll kontribuzzjoni permezz tal-Programm Euratom 2026-2027, dment li l-kontribuzzjonijiet ma jkunux ikopru l-istess kostijiet. Ir-regoli tal-programm rilevanti għandhom japplikaw għall-kontribuzzjoni korrispondenti għall-azzjoni. Il-finanzjament kumulattiv ma għandux jaqbez il-kostijiet eliġibbli totali tal-azzjoni. L-appoġġ mill-programmi differenti jista' jiġi kkalkulat b'mod pro rata f'konformità mad-dokumenti li jistabbilixxu l-kundizzjonijiet tal-appoġġ.

4. L-azzjonijiet jistgħu jirċievu appoġġ mill-Fond Ewropew għall-Iżvilupp Reġjonali jew mill-Fond Soċjali Ewropew Plus f'konformità mad-dispożizzjonijiet rilevanti tar-Regolament (UE) 2021/1060 meta jkunu ngħataw it-tikketta ta' Sigill ta' Eċċellenza skont il-Programm Euratom 2026-2027 minhabba l-konformità mal-kundizzjonijiet kumulattivi li ġejjin:
- (a) ikunu ġew ivvalutati f'sejha għall-proposti permezz tal-Programm Euratom 2026-2027;
 - (b) ikunu konformi mar-rekwiżiti minimi tal-kwalità ta' dik is-sejha għall-proposti;
 - (c) ma jkunux jistgħu jiġu ffinanzjati minn dik is-sejha għall-proposti minhabba restrizzjonijiet baġitarji.

Kapitolu II

Programmazzjoni, monitoraġġ, evalwazzjoni u kontroll

Artikolu 11

Programmi ta' ħidma

1. L-azzjonijiet indiretti tal-Programm Euratom 2026-2027 għandhom jiġu implimentati permezz ta' programmi ta' ħidma kif imsemmi fl-Artikolu 110 tar-Regolament Finanzjarju. Il-programmi ta' ħidma għandhom jistipulaw, meta applikabbli, l-ammont ġenerali riżervat għall-operazzjonijiet ta' tahlit. Il-Kummissjoni għandha tadotta programmi ta' ħidma permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 16(4).

2. Minbarra r-rekwiziti tal-Artikolu 110 tar-Regolament Finanzjarju, il-programmi ta' hidma għandhom jinkludu dan li ġej, kif xieraq:
 - (a) indikazzjoni tal-ammont allokat għal kull azzjoni u skeda indikattiva tal-implimentazzjoni;
 - (b) għall-ghotjiet, il-prijoritajiet, il-kriterji tal-ghażla u tal-ghoti, il-piż relattiv tal-kriterji differenti tal-ghoti u r-rata massima tal-finanzjament għall-kostijiet eliġibbli totali;
 - (c) kwalunkwe obbligu addizzjonali fuq il-benefiċjarji, f'konformità mal-Artikoli 39 u 41 tar-Regolament (UE) 2021/695;
 - (d) approċċ pluriennali u orjentazzjonijiet strateġiċi għas-snin ta' implimentazzjoni ta' wara.
3. Il-Kummissjoni għandha tfassal programm ta' hidma pluriennali fuq l-azzjonijiet diretti mwettqa mill-JRC f'konformità mad-Deċiżjoni 96/282/Euratom.

Artikolu 12

Monitoraġġ u rappurtar

1. Il-Kummissjoni għandha timmonitorja b'mod kontinwu l-ġestjoni u l-implimentazzjoni tal-Programm Euratom 2026-2027. Biex tiżdied it-trasparenza, dik id-data għandha tkun disponibbli għall-pubbliku b'mod aċċessibbli fuq il-paġna web tal-Kummissjoni f'konformità mal-aħħar aġġornament ta' dik id-data.

L-indikaturi biex isir rappurtar annwali dwar il-progress tal-Programm Euratom 2026-2027 favur l-ilhuq tal-objettivi stabbiliti fl-Artikolu 3 huma stipulati fl-Anness II tul id-direzzjonijiet tal-impatt.

2. Biex tkun żgurata l-valutazzjoni effettiva tal-progress tal-Programm Euratom 2026-2027 favur il-kisba tal-objettivi tiegħu, il-Kummissjoni għandha tadotta atti ta' implimentazzjoni dwar l-implimentazzjoni tal-qafas tal-monitoraġġ u tal-evalwazzjoni, b'mod partikolari billi tistabbilixxi linji bażi u miri f'konformità mal-Anness II. Dawk l-atti ta' implimentazzjoni għandhom jiġu adottati f'konformità mal-proċedura konsultattiva skont l-Artikolu 16(3).
3. Is-sistema tar-rappurtar dwar il-prestazzjoni għandha tiżgura li d-data għall-monitoraġġ tal-implimentazzjoni u r-riżultati tal-Programm Euratom 2026-2027 tingabar b'mod effiċjenti, effettiv u fil-hin mingħajr ma jiżdied il-piż amministrattiv fuq il-benefiċjarji. Għal dak il-ghan, għandhom jiġu imposti rekwiżiti tar-rappurtar proporzjonati fuq ir-riċevituri tal-fondi tal-Komunità u, meta xieraq, fuq l-Istati Membri.

Artikolu 13

Informazzjoni, komunikazzjoni, pubbliċità u disseminazzjoni u sfruttament

1. Dawk li jirċievu finanzjament permezz tal-Programm Euratom 2026-2027 għandhom jirrikonoxxu l-origini ta' dawk il-fondi u jiżguraw il-viżibbiltà tal-finanzjament tal-Komunità, b'mod partikolari meta jippromwovu l-azzjonijiet u r-riżultati tagħhom, billi jipprovdu informazzjoni mmirata koerenti, effettiva u proporzjonata lid-diversi udjenzi, inkluż lill-media u lill-pubbliku.

2. Il-Kummissjoni għandha timplimenta azzjonijiet ta' informazzjoni u komunikazzjoni relatati mal-Programm Euratom 2026-2027, ma' azzjonijiet fl-ambitu tal-Programm Euratom 2026-2027 u mar-risultati miksuba. Barra minn hekk, għandha tipprovdi informazzjoni dettaljata u fil-hin lill-Istati Membri u lill-benefiċjarji. L-entitajiet interessati għandhom jingħataw servizzi tat-tlaqqiġ ibbażati fuq l-evidenza u infurmati mill-analitika u l-affinitajiet tan-network, sabiex jiffurmaw konsorzji għal proġetti kollaborattivi, b'attenzjoni partikolari għall-identifikazzjoni ta' opportunitajiet ta' networking għall-entitajiet legali minn Stati Membri bi prestazzjoni baxxa fir-riċerka u fl-innovazzjoni. Abbażi ta' din l-analiżi, jistgħu jiġu organizzati avvenimenti mmirati tat-tlaqqiġ fir-rigward ta' sejhiet speċifiċi għal proposti.
3. Il-Kummissjoni għandha tistabbilixxi wkoll strateġija tad-disseminazzjoni u tal-isfruttament biex iżżid id-disponibbiltà u d-diffużjoni tar-risultati tar-riċerka u l-innovazzjoni tal-Programm Euratom 2026-2027 u l-għarfien sabiex jithaffef l-isfruttar favur l-adozzjoni mis-suq, biex tavvanza l-kollaborazzjoni fir-riċerka u tagħti spinta lill-impatt tal-Programm Euratom 2026-2027.
4. Ir-rizorsi finanzjarji allokat għall-Programm Euratom 2026-2027 għandhom jikkontribwixxu wkoll għall-komunikazzjoni korporattiva tal-prijoritajiet politiċi tal-Komunità kif ukoll għall-attivitajiet tal-informazzjoni, tal-komunikazzjoni, tal-pubbliċità, tad-disseminazzjoni u tal-isfruttament, dment li dawn ikunu relatati mal-oġettivi msemmija fl-Artikolu 3.

Artikolu 14

Evalwazzjoni

1. L-evalwazzjonijiet tal-Programm Euratom 2026-2027 għandhom isiru fil-hin biex jinfurmaw il-proċess tat-tehid tad-deċiżjonijiet dwar il-Programm Euratom 2026-2027, is-suċċessur tiegħu u inizjattivi oħra rilevanti għar-riċerka u l-innovazzjoni.

2. Fi tmiem l-implimentazzjoni tal-Programm Euratom 2026-2027, iżda mhux aktar tard minn erba' snin minn tmiem il-perjodu speċifikat fl-Artikolu 1, il-Kummissjoni bl-għajnuna ta' esperti indipendenti magħżula bi proċess trasparenti għandha twettaq evalwazzjoni finali tal-Programm Euratom 2026-2027 u tal-Programm Euratom 2021-2025. Din għandha tinkludi valutazzjoni tal-impatt fit-tul tal-Programmi preċedenti ta' Riċerka u Tahriġ tal-Euratom u l-effettività, l-effiċjenza, ir-rilevanza, il-koerenza u l-valur miżjud tal-Komunità tal-Programm Euratom 2026-2027.
3. Il-Kummissjoni għandha tippubblika u tikkomunika l-konklużjonijiet tal-evalwazzjonijiet flimkien mal-osservazzjonijiet tagħha lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni.

Artikolu 15

Awditjar

1. Is-sistema ta' kontroll għall-Programm Euratom 2026-2027 għandha tiżgura bilanċ xieraq bejn il-fiduċja u l-kontroll, filwaqt li tqis il-kostijiet amministrattivi u kostijiet oħra tal-kontrolli fil-livelli kollha, speċjalment għall-benefiċjarji. Ir-regoli tal-awditjar għandhom ikunu ċari, konsistenti u koerenti tul il-Programm Euratom 2026-2027 kollu.
2. L-azzjonijiet li jirċievu finanzjament kongunt mingħand programmi differenti tal-Unjoni għandhom jiġu awditjati darba biss, b'mod li jkunu koperti l-programmi kollha involuti u r-regoli applikabbli rispettivi tagħhom.

3. Il-Kummissjoni jew il-korp tal-finanzjament rilevanti jistgħu jistrieħu fuq rieżamijiet ikkombinati tas-sistemi fil-livell tal-benefiċjarji. Dawk ir-rieżamijiet ikkombinati għandhom ikunu fakultattivi għal ċerti tipi ta' benefiċjarji u għandhom jikkonsistu f'awditjar tas-sistemi u tal-proċessi li jkun ikkomplementat minn awditjar tat-tranzazzjonijiet. Dan l-awditjar tat-tranzazzjonijiet għandu jsir minn awditur indipendenti kompetenti li jkun ikkwalifikat biex iwettaq awditjar statutorju tad-dokumenti tal-kontabbiltà f'konformità mad-Direttiva 2006/43/KE tal-Parlament Ewropew u tal-Kunsill²⁰. L-awditjar tas-sistema u tal-proċessi jista' jintuża mill-Kummissjoni jew il-korp ta' finanzjament rilevanti biex jiddeterminaw l-assigurazzjoni ġenerali tal-ġestjoni finanzjarja soda tan-nefqa u biex jerga' jitqies il-livell tal-awditjar ex post u ċ-ċertifikati dwar id-dikjarazzjonijiet finanzjarji.
4. F'konformità mal-Artikolu 127 tar-Regolament Finanzjarju, il-Kummissjoni jew il-korp tal-finanzjament jistgħu joqgħodu fuq awditjar dwar l-użu tal-kontribuzzjonijiet tal-Komunità li jkun twettaq minn persuni jew entitajiet oħra indipendenti u kompetenti, inkluż oħrajn li ma jkunux tqabbd u mill-istituzzjonijiet jew mill-korpi tal-Unjoni.
5. L-awditjar jista' jsir sa sentejn wara l-ħlas tal-bilanċ.
6. Il-Kummissjoni għandha tippubblika linji gwida tal-awditjar biex tiżgura applikazzjoni u interpretazzjoni affidabbli u uniformi tal-proċeduri u r-regoli tal-awditjar tul id-durata tal-Programm Euratom 2026-2027.

²⁰ Id-Direttiva 2006/43/KE tal-Parlament Ewropew u tal-Kunsill tas-17 ta' Mejju 2006 dwar il-verifiki statutorji tal-kontijiet annwali u tal-kontijiet konsolidati, li temenda d-Direttivi tal-Kunsill 78/660/KEE u 83/349/KEE u li tħassar id-Direttiva tal-Kunsill 84/253/KEE (ĠU L 157, 9.6.2006, p. 87, ELI: <http://data.europa.eu/eli/dir/2006/43/oj>).

Artikolu 16
Proċedura ta' kumitat

1. Il-Kummissjoni għandha tiġi assistita minn Kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011.
2. Il-Kumitat għandu jiltaqa' f'żewġ konfigurazzjonijiet differenti, li jittrattaw rispettivament l-aspetti relatati mal-fissjoni u l-aspetti relatati mal-fużjoni tal-Programm Euratom 2026-2027.

Biex tiġi ffaċilitata l-implimentazzjoni tal-Programm Euratom 2026-2027, għal kull laqgħa tal-Kumitat kif definit fl-aġenda, il-Kummissjoni ser tirrimborża l-ispejjeż ta' rappreżentant wieħed għal kull Stat Membru, u ta' espert jew konsulent wieħed għal kull Stat Membru għal dawk il-punti fuq l-aġenda li għalihom Stat Membru ikun jehtieġ għarfien espert speċifiku, f'konformità mal-linji gwida stabbiliti tal-Kummissjoni.

3. Meta ssir referenza għal dan il-paragrafu, japplika l-Artikolu 4 tar-Regolament (UE) Nru 182/2011.
4. Meta ssir referenza għal dan il-paragrafu, japplika l-Artikolu 5 tar-Regolament (UE) Nru 182/2011.
5. Meta l-opinjoni tal-Kumitat tkun trid tinkiseb bi proċedura bil-miktub, dik il-proċedura għandha tintemm mingħajr riżultat meta l-president tal-Kumitat jiddeċiedi hekk jew meta maġġoranza sempliċi tal-membri tal-Kumitat titlob dan sal-limitu taż-żmien għall-għoti tal-opinjoni.

6. Il-Kummissjoni għandha tinforma regolarment lill-Kumitat dwar il-progress generali tal-implimentazzjoni tal-Programm Euratom 2026-2027 u għandha ttipprovdi informazzjoni fil-hin lill-Kumitat dwar l-azzjonijiet kollha proposti jew iffinanzjati permezz tal-Programm Euratom 2026-2027.

Artikolu 17

Protezzjoni tal-interessi finanzjarji tal-Unjoni

Meta pajjiż terz jipparteċipa fil-Programm Euratom 2026-2027 b'deċiżjoni adottata skont ftehim internazzjonali jew abbażi ta' xi strument legali ieħor, il-pajjiż terz għandu jagħti d-drittijiet u l-aċċess meħtieġa biex l-uffiċjal tal-awtorizzazzjoni responsabbli, l-OLAF u l-Qorti tal-Awdituri jeżerċitaw il-kompetenzi rispettivi tagħhom b'mod komprensiv. Fil-każ tal-OLAF, dawn id-drittijiet għandhom jinkludu d-dritt li jsiru investigazzjonijiet, inkluż kontrolli u spezzjonijiet fuq il-post, kif previst fir-Regolament (UE, Euratom) Nru 883/2013.

Kapitolu III

Dispożizzjonijiet tranżizzjonali u finali

Artikolu 18

Thassir

Ir-Regolament (Euratom) 2021/765 huwa mhassar b'effett mill-1 ta' Jannar 2026.

Artikolu 19

Dispożizzjonijiet tranżizzjonali

1. Dan ir-Regolament ma għandux jaffettwa l-kontinwazzjoni jew il-modifika tal-azzjonijiet mibdija skont ir-Regolament (Euratom) 2021/765, li għandu jibqa' japplika għal dawk l-azzjonijiet sal-gheluq tagħhom.
2. Meta mehtieg, kwalunkwe kompitu pendenti tal-Kumitat stabbilit bir-Regolament (Euratom) 2021/765 għandu jagħmlu l-Kumitat imsemmi fl-Artikolu 16 ta' dan ir-Regolament.
3. Il-pakkett finanzjarju tal-Programm Euratom 2026-2027 jista' jkopri wkoll l-ispejjeż tal-assistenza teknika u amministrattiva mehtieġa biex tkun żgurata t-tranżizzjoni bejn il-Programm Euratom 2026-2027 u l-miżuri adottati skont ir-Regolament (Euratom) 2021/765.

Artikolu 20
Dhul fis-sehh

Dan ir-Regolament għandu jidhol fis-sehh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ..., ...

Għall-Kunsill
Il-President

ANNESS I

ATTIVITAJIET

L-oġġettivi speċifiċi msemmija fl-Artikolu 3(2) għandhom jitwettqu fil-Programm Euratom 2026-2027 kollu, skont il-linji ġenerali tal-attività deskritti f'dan l-Anness. Bit-tweqqi ta' dawk l-oġġettivi speċifiċi, il-Programm Euratom 2026-2027 jappoġġa lill-Istati Membri fl-implimentazzjoni tal-leġislazzjoni tal-Euratom¹ u jsaħħah l-isforzi ta' riċerka tagħhom u tas-settur privat. Jenhtieg li dawk l-oġġettivi speċifiċi jikkontribwixxu biex tinzamm u tkompli tiżviluppa t-tmexxija teknoloġika fil-qasam nukleari.

¹ B'mod partikolari d-Direttiva tal-Kunsill 2006/117/Euratom tal-20 ta' Novembru 2006 dwar is-supervizjoni u l-kontroll ta' vjeġġi ta' skart radjuattiv u ta' kombustibbli nukleari eżawrit (ĠU L 337, 5.12.2006, p. 21, ELI: <http://data.europa.eu/eli/dir/2006/117/oj>); id-Direttiva tal-Kunsill 2009/71/Euratom tal-25 ta' Ġunju 2009 li tistabbilixxi qafas Komunitarju għas-sigurtà tal-installazzjonijiet nukleari (ĠU L 172, 2.7.2009, p. 18, ELI: <http://data.europa.eu/eli/dir/2009/71/oj>); id-Direttiva tal-Kunsill 2011/70/Euratom; id-Direttiva tal-Kunsill 2013/51/Euratom tat-22 ta' Ottubru 2013 li tistabbilixxi rekwiżiti għall-protezzjoni tas-saħħa tal-pubbliku ġenerali fir-rigward ta' sustanzi radjuattivi fl-ilma maħsub għall-konsum mill-bniedem (ĠU L 296, 7.11.2013, p. 12, ELI: <http://data.europa.eu/eli/dir/2013/51/oj>); id-Direttiva tal-Kunsill 2013/59/Euratom tal-5 ta' Diċembru 2013 li tistabbilixxi standards bażiċi ta' sikurezza għal protezzjoni kontra l-perikli li jirriżultaw minn esponiment għal radjazzjoni jonizzanti, u li tħassar id-Direttivi 89/618/Euratom, 90/641/Euratom, 96/29/Euratom, 97/43/Euratom u 2003/122/Euratom (ĠU L 13, 17.1.2014, p. 1, ELI: <http://data.europa.eu/eli/dir/2013/59/oj>) u r-Regolament tal-Kunsill (Euratom) 2016/52 tal-15 ta' Jannar 2016 li jistabbilixxi l-livelli massimi permissibbli ta' kontaminazzjoni radjuattiva ta' ikel u għalf wara inċident nukleari jew kwalunkwe każ ieħor ta' emerġenza radjoloġika, u li jħassar ir-Regolament (Euratom) Nru 3954/87 u r-Regolamenti tal-Kummissjoni (Euratom) Nru 944/89 u (Euratom) Nru 770/90 (ĠU L 13, 20.1.2016, p. 2, ELI: <http://data.europa.eu/eli/reg/2016/52/oj>).

Biex jintlaħqu l-oġġettivi speċifiċi msemmija fl-Artikolu 3(2), il-Programm Euratom 2026-2027 ser jappoġġa attivitajiet trażversali li jiżguraw is-sinergija ta' sforzi ta' riċerka biex jingħelbu l-isfidi komuni. Ser ikunu żgurati rabtiet u interfaċċi xierqa, bħal sejhiet kongunti ma' Orizzont Ewropa. L-attivitajiet tar-riċerka u tal-innovazzjoni relatati jistgħu jibbenefikaw ukoll mill-appoġġ finanzjarju tal-fondi skont ir-Regolament (UE) 2021/1060, dment li dan ikun konformi mal-oġġettivi u r-regolamenti ta' daww il-fondi.

Fost l-attivitajiet elenkati f'dan l-Anness hemm il-kooperazzjoni internazzjonali fir-riċerka nukleari u l-innovazzjoni għal użi paċifiċi, abbażi tal-għanijiet komuni u l-fiduċja reċiproka biex jinkisbu benefiċċi ċari u sinifikanti għall-Unjoni, u għaċ-ċittadini u l-ambjent tagħha. Dan jinkludi l-kooperazzjoni internazzjonali permezz ta' oqfsa multilaterali. Iċ-Ċentru Kongunt tar-Riċerka (JRC), bħala l-Aġent Implimentattiv tal-Euratom rikonoxxut formalment għall-Forum Internazzjonali tal-Ġenerazzjoni IV (GIF)² ser ikompli jiffaċilita u jikkoordina l-kontribut u l-partecipazzjoni tal-Komunità tal-Euratom fl-attivitajiet tar-riċerka u t-taħriġ tal-GIF. Il-kontribut għall-attivitajiet tal-GIF fl-ambitu tal-Programm Euratom 2026-2027 huwa ffukat fuq ir-riċerka u l-attivitajiet ta' taħriġ dwar is-sikurezza nukleari, il-protezzjoni mir-radjazzjoni, is-salvagwardji u n-nonproliferazzjoni li huma speċifiċi għas-sistemi tal-Ġenerazzjoni IV.

Kwalunkwe attività ġdida assenjata lill-JRC għandha tiġi analizzata mill-Bord tal-Gvernaturi tal-JRC biex tkun ivverifikata l-konsistenza tagħha mal-attivitajiet eżistenti fl-Istati Membri u biex tkun evitata d-duplikazzjoni tar-riċerka u l-iżvilupp nukleari fl-Unjoni.

Il-Kummissjoni tista' tiddeċiedi, permezz tal-programm ta' hidma rilevanti tal-Programm Euratom 2026-2027, li tkompli tiffinanzja l-ghotjiet mogħtija permezz tar-Regolament (Euratom) 2021/765.

² F'konformità mal-Artikolu III.2 tal-Ftehim Qafas għall-Kollaborazzjoni Internazzjonali fir-Riċerka u l-Iżvilupp ta' Sistemi tal-Energija Nukleari tal-Ġenerazzjoni IV.

Il-prijoritajiet tal-programmi ta' hidma għandhom jiġu stabbiliti mill-Kummissjoni abbażi ta' kontributi mingħand awtoritajiet pubbliċi, partijiet ikkonċernati fil-qasam tar-riċerka nukleari u kwalunkwe organizzazzjoni jew forum rilevanti ta' partijiet ikkonċernati fil-qasam nukleari.

Ir-riċerka u t-taħriġ fl-oqsma li ġejjin huma eliġibbli għall-finanzjament mill-Programm Euratom 2026-2027:

- (a) it-titjib u l-appoġġ għas-sikurezza, is-sigurtà, u s-salvagwardji nukleari, il-protezzjoni mir-radjuazzjoni, il-ġestjoni sikura tal-fjuwil użat u tal-iskart radjuattiv u d-dekummissjonar, inkluż l-użu sikur u sigur tal-enerġija nukleari u ta' applikazzjonijiet tal-ġenerazzjoni tal-enerġija u mhux tal-ġenerazzjoni tal-enerġija mir-radjuazzjoni jonizzanti³:
 - (i) sikurezza nukleari: is-sikurezza tas-sistemi tar-reatturi u taċ-ċikli tal-fjuwil, li jintużaw fil-Komunità jew, sa kemm ikun meħtieġ, biex jinżamm għarfien espert wiesgħa dwar is-sikurezza nukleari fil-Komunità, daww it-tipi ta' reatturi u ċ-ċikli kollha tal-fjuwil tagħhom, bħal segregazzjoni u trażmutazzjoni, li jistgħu jintużaw fil-futur;
 - (ii) ġestjoni sikura tal-fjuwil użat u tal-iskart radjuattiv: il-ġestjoni u b'mod partikolari l-attivitajiet ta' qabel ir-rimi u tar-rimi tal-iskart radjuattiv intermedju, ta' livell għoli u b'hajja twila u l-fjuwil nukleari użat, u ta' flussi u tipi oħra ta' skart radjuattiv li għalihom proċessi maturi industrijalment bħalissa għadhom ma jeżistux jew jistgħu jittejbu; it-tnaqqis għall-minimu tal-iskart radjuattiv u t-tnaqqis tar-radjutossicità ta' dan l-iskart; il-ġestjoni u t-trasferiment tal-għarfien u l-kompetenzi bejn il-ġenerazzjonijiet u bejn il-programmi tal-Istati Membri fil-ġestjoni tal-iskart radjuattiv u tal-fjuwil użat;

³ Minbarra s-sigurtà, is-salvagwardji u n-nonproliferazzjoni nukleari, dawn l-attivitajiet jistgħu jiġu implimentati b'azzjonijiet diretti u indiretti.

- (iii) dekommissjonar: ir-riċerka għall-iżvilupp u l-evalwazzjoni ta' teknoloġiji għad-dekommissjonar u r-rimedju ambjentali tal-faċilitajiet nukleari; l-appoġġ għall-kondiviżjoni tal-aqwa prattiki u għarfien dwar id-dekommissjonar;
- (iv) applikazzjonijiet tax-xjenza nukleari u tar-radjazzjoni jonizzanti, il-protezzjoni mir-radjazzjoni, it-tnejn f'każ ta' emerġenza:
- applikazzjonijiet tax-xjenza nukleari u teknoloġiji tar-radjazzjoni jonizzanti f'oqsma mediċi, industrijali u ta' riċerka ohra;
 - l-effetti u r-riskji ta' dozi baxxi minn esponiment industrijali, mediku jew ambjentali;
 - it-tnejn f'każ ta' emerġenza għal incidenti li jinvolvu r-radjazzjoni, u riċerka dwar ir-radju ekoloġija;
 - il-provvista u l-użu siguri u sikuri ta' isotopi radjuattivi;
 - il-mudelli għat-tixrid tar-radjazzjoni fl-ambjent, u l-appoġġ għall-iskambju tad-data, is-sistemi tat-twissija u kooperazzjoni dwar tekniki tal-kejl⁴ (jiġu implimentati b'azzjonijiet diretti);
- (v) is-sigurtà, is-salvagwardji u n-nonproliferazzjoni nukleari (jiġu implimentati b'azzjonijiet diretti):
- metodi u teknoloġija għall-appoġġ u t-tisih tas-salvagwardji tal-Komunità u internazzjonali;

⁴ L-Artikoli 35, 36, 38 tat-Trattat Euratom; id-Deċiżjoni tal-Kunsill 87/600/Euratom tal-14 ta' Diċembru 1987 dwar arrangamenti tal-Komunità għal skambju kmieni ta' informazzjoni fil-każ ta' emerġenza radjoloġika (ĠU L 371, 30.12.1987, p. 76, ELI: <http://data.europa.eu/eli/dec/1987/600/oj>).

- appoġġ u taħriġ operazzjonali għas-sistema tas-salvagwardji tal-Euratom;
- appoġġ tekniku għall-implimentazzjoni tat-Trattat dwar in-Nonproliferazzjoni fil-qasam tas-salvagwardji nukleari inkluż appoġġ għat-tiżiħ tar-reġim tal-kontroll tal-esportazzjoni tal-Unjoni;
- riċerka u appoġġ għat-tiżiħ tas-sikurezza u s-sigurtà nukleari u radjoloġika fil-kuntest tal-qafas globali CBRN (Kimiku, Bijoloġiku, Radjoloġiku, Nukleari) u strategiji relatati tal-Unjoni;
- metodi u teknoloġija għad-detezzjoni ta' materjali nukleari u radjuattivi barra mill-kontroll regolatorju u l-prevenzjoni tal-inċidenti li jinvolve materjali bħal dawn, inkluż il-forensika nukleari, u r-risponsi għalihom;
- appoġġ għall-bini tal-kapaċità dwar is-sigurtà nukleari bl-użu taċ-Ċentru Ewropew tat-Taħriġ dwar is-Sigurtà Nukleari;

(b) jinżamm u jitkompla l-iżvilupp ta' għarfien espert u kompetenza fil-qasam nukleari fil-Komunità:

- (i) edukazzjoni, taħriġ u mobbiltà, inkluż l-iskemi ta' edukazzjoni u taħriġ bħall-Azzjonijiet Marie Skłodowska-Curie;
- (ii) il-promozzjoni tal-innovazzjoni, il-ġestjoni tal-għarfien, id-disseminazzjoni u l-isfruttament tax-xjenza u t-teknoloġija nukleari, b'mod partikolari għas-sikurezza, is-sigurtà, u s-salvagwardji nukleari u l-protezzjoni mir-radjazzjoni;

- (iii) appoġġ għat-trasferiment tat-teknoloġija mir-riċerka għall-industrija;
 - (iv) appoġġ għat-thejjija u l-iżvilupp ta' kapaċità industrijali tal-fużjoni Ewropea kompetittiva;
 - (v) appoġġ għall-forniment, id-disponibbiltà u l-aċċess xieraq għal infrastrutturi tar-riċerka Ewropej u internazzjonali, inkluż infrastrutturi tal-JRC⁵;
 - (vi) għat-trawwim tax-xjenza nukleari bħala bażi biex tiġi appoġġata l-istandardizzazzjoni, l-azzjonijiet diretti ser jipprovdu data ta' referenza, materjali u kejl tal-aqwa żvilupp tekniku relatati mas-sikurezza, is-salvagwardji u s-sigurtà nukleari, kif ukoll applikazzjonijiet oħra bħall-mediċina nukleari;
- (c) trawwim tal-iżvilupp tal-enerġija mill-fużjoni u kontribuzzjoni għall-implimentazzjoni tal-pjan direzzjonali Ewropew:
- dwar il-fużjoni Shubija Ewropea kofinanzjata fir-riċerka fil-fużjoni ser timplimenta l-pjan direzzjonali għall-mira tal-produzzjoni tal-elettriku mill-fużjoni sat-tieni nofs ta' dan is-seklu. Dan jista' jinkludi, fost l-oħrajn:
- (i) sfruttament tal-faċilitajiet tal-fużjoni eżistenti u futuri, inkluż l-allokazzjoni ta' għotjiet operattivi għal infrastrutturi tar-riċerka dwar il-fużjoni meta jkun xieraq;
 - (ii) it-thejjija għal impjanti tal-enerġija mill-fużjoni futuri permezz tar-riċerka u l-iżvilupp tal-aspetti kollha rilevanti inkluż il-materjali, it-teknoloġiji u d-disinji;
 - (iii) l-implimentazzjoni ta' programm ta' edukazzjoni u taħriġ iffokat flimkien mal-attivitajiet taħt il-punt (b)(i);

⁵ Abbażi tal-pjan ta' investiment kontinwu għall-infrastrutturi tal-JRC.

- (iv) koordinazzjoni tal-attivitajiet komuni mal-Impriza Kongunta Fużjoni għall-Energija;
- (v) kollaborazzjoni mal-Organizzazzjoni ITER;
- (vi) kollaborazzjoni xjentifika fil-qafas tal-ftehimiet internazzjonali tal-Euratom.

Is-Shubija Ewropea Kofinanzjata fil-fużjoni ser tigi implimentata b'għotja li ser tingħata lill-entitajiet legali stabbiliti jew magħzula mill-Istati Membri u kwalunkwe pajjiż terz assoċjat mal-Programm Euratom 2026-2027. L-għotja tista' tinkludi riżorsi in natura mill-Komunità, jew l-issekondar ta' persunal tal-Kummissjoni.

Finanzjament addizzjonali għar-riċerka u l-innovazzjoni fil-fużjoni jista' jingħata permezz ta' sejhiet għall-proposti;

- (d) appoġġ għall-politika tal-Unjoni u l-Istati Membri tagħha dwar is-sikurezza, is-salvagwardji u s-sigurtà nukleari;

l-azzjonijiet diretti ser jappoġġaw il-politika dwar is-sikurezza, is-salvagwardji u s-sigurtà nukleari u l-implimentazzjoni tal-leġiżlazzjoni rilevanti billi jipprovdu evidenza u għarfien espert xjentifiċi u tekniċi indipendenti.

ANNEX II

Id-direzzjonijiet tal-impatt, u l-indikaturi ewlenin relatati tad-direzzjoni tal-impatt, għandhom jistrutturaw il-monitoraġġ tal-prestazzjoni tal-Programm Euratom 2026-2027 favur l-oġġettivi speċifiċi tiegħu kif imsemmi fl-Artikolu 3(2). Id-direzzjonijiet tal-impatt għandhom ikunu sensittivi għaž-żmien: dawn għandhom jiddistingwu bejn perjodu qasir, medju u twil. L-indikaturi tad-direzzjoni tal-impatt għandhom iservu ta' indikaturi li jirrappurtaw dwar il-progress li jkun sar favur l-ilħuq tal-oġġettivi speċifiċi. Il-mikrodata li tinforma l-indikaturi ewlenin tad-direzzjoni tal-impatt, li tiġi kondiviżi ma' Orizzont Ewropa, għandha tingabar b'mod li hu għestit u armonizzat centralment, b'piż minimu ta' rappurtar fuq il-benefiċjarji.

Indikaturi tad-direzzjoni tal-impatt xjentifiku

Il-Programm Euratom 2026-2027 mistenni jagħmel progress fejn jidhol l-għarfien biex jissahħu s-sikurezza u s-sigurtà nukleari, l-applikazzjonijiet sikuri tar-radjazzjoni jonizzanti, il-gestjoni tal-fjuwil użat u tal-iskart radjuattiv, il-protezzjoni mir-radjazzjoni u l-iżvilupp tal-enerġija mill-fużjoni. Il-progress f'dawk l-oqsma għandhom jitkejlu bl-indikaturi li jikkonċernaw il-pubblikazzjonijiet xjentifiċi, il-progress fl-implimentazzjoni tal-pjan direzzjonali dwar il-fużjoni, l-iżvilupp ta' għarfien espert u ħiliet, u l-aċċess għall-infrastrutturi tar-riċerka.

Lejn impatti xjentifiċi	Fuq perjodu qasir	Fuq perjodu medju	Aktar fit-tul
It-titjib tal-użu sikur u sigur tal-enerġija nukleari u l-applikazzjonijiet li ma jużawx enerġija tar-radjazzjoni jonizzanti, inkluż is-sikurezza, is-sigurtà u s-salvagwardji nukleari, il-protezzjoni mir-radjazzjoni, il-ġestjoni sikura tal-fjuwil użat u tal-iskart radjuattiv, u d-dekummissjonar	Pubblikazzjonijiet – Għadd ta' pubblikazzjonijiet xjentifiċi ta' Euratom riveduti bejn il-pari	Kwotazzjonijiet – Field-Weighted Citation Index tal-pubblikazzjonijiet xjentifiċi ta' Euratom riveduti bejn il-pari	Xjenza ta' livell dinji – Għadd u sehem ta' pubblikazzjonijiet rieżaminati bejn il-pari mill-Programm Euratom 2026-2027 li huma kontribut ewlieni għall-oqsma xjentifiċi
	Għarfien kondiviż – Sehem tal-outputs tar-riċerka (data/pubblikazzjoni/s oftware, eċċ miftuħa) kondiviżi permezz ta' infrastruttura tal-għarfien miftuħa	Tixrid tal-għarfien – Sehem tal-outputs tar-riċerka tal-aċċess miftuħ użati jew ikkwotati b'mod attiv	Kollaborazzjonijiet godda – Sehem tal-benefiċjarji tal-Euratom li jkunu żviluppaw kollaborazzjonijiet transdixxiplinari/trans settorjali godda mal-utenti tal-outputs tar-riċerka u l-innovazzjoni (R&I) miftuħa tal-Euratom tagħhom
It-trawwim tal-iżvilupp tal-enerġija mill-fużjoni	Progress fl-implimentazzjoni tal-pjan direzzjonali dwar il-fużjoni – Perċentwal tal-istadji importanti tal-pjan direzzjonali dwar il-fużjoni stabbiliti għall-perjodu 2021-2027 milhuqa mill-Programm Euratom 2026-2027		
Iż-żamma u l-iżvilupp ulterjuri tal-għarfien espert u l-eċċellenza fl-Unjoni	Hiliet – Għadd ta' riċerkaturi li bbenefikaw minn attivitajiet ta' titjib tal-hiliet tal-Programm Euratom 2026-2027 (permezz ta' taħriġ, mobbiltà u aċċess għall-infrastruttura)	Karrieri – Għadd u sehem ta' riċerkaturi li tejbu hiliethom li għandhom influwenza akbar fil-qasam tar-R&I tagħhom	Kundizzjonijiet tax-xogħol – Għadd u sehem ta' riċerkaturi li tejbu hiliethom li għandhom kundizzjonijiet tax-xogħol imtejba
	L-għadd ta' riċerkaturi b'aċċess għal infrastruttura tar-riċerka bis-saħħa tal-appoġġ tal-Programm Euratom 2026-2027		
	Il-materjali ta' referenza mwassla u l-miżuri ta' referenza inkorporati fl-iblijari	Għadd ta' standards internazzjonali modifikati	

Indikaturi tad-direzzjoni tal-impatt fuq is-soċjetà

Il-Programm Euratom 2026-2027 huwa mistenni li jgħin biex jiġu indirizzati l-prijoritajiet tal-politika tal-Komunità dwar is-sikurezza u s-sigurtà nukleari, il-protezzjoni mir-radjazzjoni u l-applikazzjonijiet tar-radjazzjoni jonizzanti permezz tar-riċerka u l-innovazzjoni, kif juru l-portafolli tal-proġetti li jiġġeneraw outputs li jgħinu biex jiġu indirizzati l-isfidi f'dawn l-oqsma. L-impatt fuq is-soċjetà għandu jitkejjel ukoll f'termini ta' żvilupp speċifiku fil-qasam tas-sigurtà u s-salvagwardji nukleari.

Lejn impatti fuq is-soċjetà	Fuq perjodu qasir	Fuq perjodu medju	Aktar fit-tul
It-titjib tal-użu sikur u sigur tal-enerġija nukleari u l-applikazzjonijiet li ma jużawx enerġija tar-radjazzjoni jonizzanti, inkluż is-sikurezza, is-sigurtà u s-salvagwardji nukleari, il-protezzjoni mir-radjazzjoni, il-ġestjoni sikura tal-fjuwil użat u tal-iskart radjuattiv, u d-dekummissjonar	Outputs – Għadd u sehem tal-outputs bl-għan li jindirizzaw priyoritajiet speċifiċi ta' politika	Soluzzjonijiet – Għadd u sehem ta' innovazzjonijiet u riżultati xjentifiċi li jindirizzaw priyoritajiet speċifiċi ta' politika	Benefiċċji – Effetti stmati aggregati mill-użu ta' riżultati ffinanzjati minn Euratom, dwar l-indirizzar ta' priyoritajiet speċifiċi ta' politika, inkluż kontribuzzjoni għaċ-ċiklu tal-politika u tat-tfassil tal-liġijiet
	Għadd ta' servizzi mogħtija b'appoġġ għas-salvagwardji		Għadd ta' sistemi tekniċi fornuti u użati bħalissa
	Għadd ta' sessjonijiet ta' taħriġ mogħtija lill-uffiċjali tal-ewwel linja		
	Holqien kongunt – Għadd u sehem ta' proġetti tal-Euratom fejn iċ-ċittadini tal-Unjoni u l-utenti aħħarin jikkontribwixxu għall-holqien flimkien tal-kontenut tar-R&I	Involvement – Għadd u sehem ta' entitajiet benefiċjarji ta' Euratom li għandhom mekkaniżmi ta' involviment taċ-ċittadini u l-utenti aħħarin wara proġett tal-Euratom	Użu tar-R&I mis-soċjetà Użu u tixrid ta' riżultati xjentifiċi u soluzzjonijiet innovattivi ta' Euratom li nħolqu flimkien

Indikaturi tad-direzzjoni tal-impatt fuq l-innovazzjoni

Il-Programm Euratom 2026-2027 mistenni jikseb impatti fuq l-innovazzjoni li jappoġġaw il-progress favur l-oġettivi speċifiċi tiegħu. Il-progress f'dan il-qasam għandu jitkejjel b'indikaturi li jikkonċernaw id-drittijiet tal-proprjetà intellettuali (DPI), il-prodotti, il-metodi u l-proċessi innovattivi u l-użu tagħhom, flimkien mal-holqien tal-impjiegi.

Lejn impatt ekonomiku/fuq l-innovazzjoni	Fuq perjodu qasir	Fuq perjodu medju	Aktar fit-tul
It-titjib tal-użu sikur u sigur tal-enerġija nukleari u l-applikazzjonijiet li ma jużawx enerġija tar-radjazzjoni jonizzanti, inkluż is-sikurezza, is-sigurtà u s-salvagwardji nukleari, il-protezzjoni mir-radjazzjoni, il-ġestjoni sikura tal-fjuwil użat u tal-iskart radjuattiv, u d-dekummissjonar It-trawwim tal-iżvilupp tal-enerġija mill-fużjoni Iż-żamma u l-iżvilupp ulterjuri tal-gharfien espert u l-eċċellenza fl-Unjoni	Outputs innovattivi – Ghadd ta' prodotti, proċessi jew metodi innovattivi mill-Programm Euratom 2026-2027 (skont it-tip ta' innovazzjoni) u applikazzjonijiet tal-IPR	Innovazzjonijiet – Ghadd ta' innovazzjonijiet mill-proġetti tal-Euratom (skont it-tip ta' innovazzjoni) inkluż mill-IPR mogħtija	Tkabbir ekonomiku – Holqien, tkabbir u ishma mis-suq ta' kumpaniji li żviluppaw innovazzjonijiet iffinanzjati minn Euratom
	Impjieg appoġġat – Ghadd ta' impjiegi ekwivalenti għall-full time (FTE) maħluqa u impjiegi miżmuma fl-entitajiet tal-benefiċjarji għall-proġett tal-Euratom (skont it-tip ta' impjieg)	Impjieg sostnut – Żieda fl-impjiegi FTE fl-entitajiet tal-benefiċjarji wara proġett tal-Euratom (skont it-tip ta' impjieg)	Impjiegi totali – Ghadd ta' impjiegi diretti u indiretti maħluqa jew miżmuma bis-saħħa tat-tixrid tar-riżultati tal-Euratom (skont it-tip ta' impjieg)
	Ammont ta' investiment pubbliku u privat mobilizzat bl-investiment inizjali tal-Euratom	Ammont ta' investiment pubbliku u privat mobilizzat biex jiġu sfruttati jew estiżi r-riżultati tal-Euratom	Progress tal-Unjoni lejn 3 % tal-PDG bis-saħħa tal-Programm Euratom 2026-2027

Indikaturi tad-direzzjoni tal-impatt fuq il-politika

Il-Programm Euratom 2026-2027 huwa mistenni li jipprovdi evidenza xjentifika għat-tfassil tal-politika. B'mod partikolari, dan jikkonċerna l-appoġġ xjentifiku għal servizzi oħra tal-Kummissjoni, bħall-appoġġ għas-salvagwardji tal-Euratom, jew għall-implimentazzjoni mill-Istati Membri ta' atti legali relatati mar-radjazzjoni nukleari u jonizzanti¹.

Lejn impatt fuq il-politika	Fuq perjodu qasir	Fuq perjodu medju	Aktar fit-tul
Appoġġ lill-politika dwar is-sikurezza, is-salvagwardji u s-sigurtà nukleari	Għadd u sehem ta' proġetti tal-Euratom li jipproduċu sejbiet rilevanti għall-politika	Għadd ta' outputs b'impatt dimostrabbli fuq il-politika	Għadd u sehem ta' sejbiet tal-proġetti tal-Euratom ikkwotati f'dokumenti ta' politika/programmatiċi

Ser jiġu stabbiliti miri kemm għall-azzjonijiet indiretti kif ukoll diretti biex jiġu riflessi r-riżultati mistennija għal kull parti mill-Programm Euratom 2026-2027.

¹ Ir-Regolament tal-Kummissjoni (Euratom) Nru 302/2005 tat-8 ta' Frar 2005 dwar l-applikazzjoni ta' salvagwardji tal-Euratom (ĠU L 54, 28.2.2005, p. 1, ELI: <http://data.europa.eu/eli/reg/2005/302/oj>); id-Direttiva tal-Kunsill 2011/70/Euratom u d-Direttiva tal-Kunsill 2014/87/Euratom tat-8 ta' Lulju 2014 li temenda d-Direttiva 2009/71/Euratom li tistabbilixxi qafas Komunitarju għas-sikurezza nukleari ta' installazzjonijiet nukleari (ĠU L 219, 25.7.2014, p. 42, ELI: <http://data.europa.eu/eli/dir/2014/87/oj>).